



భారీగా పట్టుబడిన గంజాయి- ఇద్దరు అరెస్ట్

ఆంధ్ర నుండి ఇతర రాష్ట్రాలకు భారీ స్థాయిలో గంజాయిని తరలిస్తున్న ఇద్దరు గంజాయి స్మగ్లర్లను టాస్క్ ఫోర్స్ మరియు ధర్మసాగర్ పోలీసులు సంయుక్తంగా కల్సి అరెస్టు చేశారు. వీరి నుండి సుమారు 57 లక్షల 40వేల రూపాయల విలువగల గంజాయితో పాటు గంజాయిని తరలిస్తున్న లారీని పోలీసులు స్వాధీనం చేసుకున్నారు.

పోలీసులు కర్నాటక రాష్ట్రం బీదర్ జిల్లాకు చెందిన ఆహ్లాద్ ఖాన్ మరియు జాదవ్ తుకారాలను అరెస్టు చేయగా, మరో ఏడుగురు నిందితులు పరారీలో వున్నారు. వీరిలో బీదర్కు చెందిన రాధోడ్ కాశీనాథ్, రాధోడ్ సంతోష్, రాధోడ్ సక్రం, జైబాయి, నూకరాజు, బాలరాజు, దాసు వున్నారు.

ఈ అరెస్టుకు సంబంధించి వరంగల్ పోలీస్ కమిషనర్ డా.తరుణ్ జోషి వివరాలను వెల్లడిస్తూ పోలీసులు అరెస్టు చేసిన నిందితులు ట్రాన్స్ పోర్ట్ లారీలో ప్రాల్మీకి సంబంధించిన ఉత్పత్తులను కర్నాటక రాష్ట్రం నుండి రాజమండ్రి పట్టణానికి తరలించారు. నిందితులు అక్కడి నుండి తిరుగు ప్రయాణంలో కోయ్యూరు నుండి కాగితం తయారికి వినియోగించే నీలగిరి కర్రలను లారీలో నింపుకోని ప్రస్తుతం పరారీలో వున్న కాశీనాథ్, సంతో అదేశాల మేరకు నిందితులు చింతలూరు ప్రాంతంలో గుర్తుతెలియని వ్యక్తుల నుండి రెండు కిలోల ప్యాకెట్లు చొప్పున 287 ప్యాకెట్లకు సంబంధించి మొత్తం 574 కిలోల గంజాయిని లారీలోని నీలగిరి కర్ర మధ్య ఎవరికీ అనుమానం రాకుండా రహస్యంగా భద్రపర్చి తిరిగి కర్నాటక తరలించేందుకుగాను నిందితులు గంజాయిని లారీలో కొత్తగూడ,

ఏటూరునాగరం, ములుగు మీదుగా తరలిస్తుండగా పోలీసులకు అందిన సమాచారం మేరకు టాస్క్ ఫోర్స్ మరియు ధర్మసాగర్ పోలీసులు ధర్మసాగర్ మండలం ఉనికిచర్ల టోల్ గేట్ ప్రాంతంలో తనిఖీల్లో లారీని పట్టుపడటంతో లారీ తనిఖీ చేయడంతో లారీలో కర్రల మధ్యలో గంజాయిని గుర్తించిన పోలీసులు లారీలోని ఇద్దరు నిందితులను అరెస్టు చేసి విచారించగా గంజాయి రవాణాకు పాల్పడుతున్నట్లుగా పోలీసుల ఎదుట అంగీకరించారు.

ఈ ముఠాను పట్టుకోవడం ప్రతిభ కనబరిచిన అదనపు డిసిపి వైభవ్ గైక్వడ్, ట్రైని ఐపిఎస్ పంకజ్, టాస్క్ ఫోర్స్ ఇన్ స్పెక్టర్లు శ్రీనివాస్ జీ. సంతోష్, ధర్మసాగర్ ఇన్ స్పెక్టర్ రమేష్ తో పాటు ధర్మసాగర్, టాస్క్ ఫోర్స్ ఎస్.ఐలు సాయిబాబా, లవణ్ కుమార్, కానిస్టేబుళ్ళు శ్రీను, శ్రవణ్ కుమార్, రాజేష్, రాజు, బిక్షపతి, రాజేష్, హోంగార్డ్ విజయ్ లను పోలీస్ కమిషనర్ అభినందించారు.

వరంగల్ పోలీస్ కమిషనరేట్ కార్యాలయము